




अन्नपूर्ण गाउँपालिकाको बाह्रौं गाउँसभामा
गाउँपालिका उपाध्यक्ष श्री चन्द्रकला अधिकारीद्वारा प्रस्तुत
आर्थिक वर्ष २०७९/०८० को

बार्षिक आय व्ययको विवरण (बजेट)



अन्नपूर्ण गाउँपालिका
माछापुखरी, कास्की
असार १०, २०७९

श्रद्धेय अध्यक्ष महोदय,

प्रमुख प्रशासकीय अधिकृतज्यू, वडा अध्यक्षज्यूहरु, गाउँकार्यपालिका सदस्यज्यूहरु, गाउँसभाका सदस्यज्यूहरु, सबै राष्ट्रसेवक कर्मचारीहरु, पत्रकार तथा सुरक्षाकर्मीहरु सबैमा यस अन्नपूर्ण गाउँपालिकाको आगामी आ.व. २०७९/०८० को बजेट प्रस्तुत गर्न आयोजित यस सम्मानित सभामा हार्दिक स्वागत तथा नमस्कार गर्न चाहन्छु।

सर्वप्रथम नेपालको युगान्तकारी परिवर्तन गर्दै संघीय लोकतान्त्रिक गणतन्त्र प्राप्तिको निम्ति विभिन्न चरणका ऐतिहासिक जन-आन्दोलनहरुमा, राष्ट्र र जनताको लागि आफ्नो जीवन समर्पण गर्नुहुने ज्ञात अज्ञात वीर सहिदहरु प्रति सम्मानका साथ हार्दिक श्रद्धाञ्जली अर्पण गर्न चाहन्छु।

अन्नपूर्ण गाउँपालिकाको बाह्रौँ गाउँसभामाको दोस्रो बैठक मार्फत मिति २०७९/०३/०८ मा सम्पन्न गाउँसभाको प्रथम बैठकबाट पारित नीति तथा कार्यक्रम अनुसार स्थानीय तह निर्वाचन २०७९ बाट निर्वाचित भई प्रथम पटक आगामी आ.व. २०७९/०८० को लागि ऐतिहासिक वार्षिक बजेट तथा कार्यक्रम प्रस्तुत गर्न पाउँदा मलाई गर्व महसुस भएको छ।

अन्नपूर्ण गाउँपालिकाको समग्रको विकासको खाका तयार गर्नका लागि नीति कार्यक्रम तथा बजेट तर्जुमाका विभिन्न चरणहरुमा सहयोग पुराउनु हुने हाम्रो गाउँपालिकाका श्रद्धेय अध्यक्ष ज्यू, वडा अध्यक्ष ज्यूहरु, कार्यपालिका सदस्य ज्यूहरु, प्रमुख प्रशासकीय अधिकृत लगायत सम्पूर्ण राष्ट्र सेवक कर्मचारीहरु तथा गाउँपालिका बासी दाजुभाइ, दिदी बहिनीहरु सबैमा हार्दिक धन्यवाद ज्ञापन गर्न चाहन्छु। साथै गाउँपालिकाको आ.व. २०७८/०७९ लगायत गत विगत वर्षका वजेट तथा कार्यक्रम सफल कार्यान्वयनका लागि अहम भुमिका खेल्नु हुने जन प्रतिनिधीज्यूहरु, राष्ट्रसेवक कर्मचारीहरु र सम्बन्धीत सबै पक्षमा हार्दिक आभार व्यक्त गर्दछु।

ऐतिहासिक संविधान सभाबाट वनेको नेपालको संविधान २०७२ मार्फत हामी संघीयता संस्थागत गरी कार्यान्वयनको चरणमा छौं। विगतका वर्षहरुमा निर्माण भएका वजेट कार्यान्वयनको चरणमा जाँदा देखिएका कमजोरी र समस्याहरुबाट अनुभव हाँसिल गर्दै, जनताको आवश्यकता, चाहना र कार्यान्वयनको तत्परता लाई ध्यानमा राखि, देशले वि.स. २०७९ साल सम्ममा अति कम विकसित देशबाट विकसित देशमा स्तरोन्नती गर्ने र वि.स. २०८७ साल सम्म दीगो विकासका लक्ष्य हासिल गर्दै उच्च मध्यम आयस्तर भएको मुलुकमा स्तरोन्नती गर्नका लागि लिईएको समृद्ध नेपाल, सुखी नेपाली बनाउने राष्ट्रिय लक्ष्य पुरा गर्दै हामिले समृद्ध अन्नपूर्ण गाउँपालिका बनाउने संकल्प गरेका छौं।

अधिकारमा आधारित विकासको अवधारणा अनुसार स्थानीय बासीहरुलाई विकास मूल प्रबाहिकरण गर्ने र गुणस्तरीय सेवा सुविधा प्रदान गर्ने अवस्था सुनिश्चित गर्नका लागि जनताको सबैभन्दा नजिकको

सरकारको रूपमा प्रत्येक सरोकारका उल्लेखित विषयहरूलाई सम्बोधन गर्नका लागि गाउँपालिकाबाट घोषित लक्ष्य र उद्देश्यका साथ जनताबाट प्राप्त भएको जिम्मेवारीलाई इमान्दारिता पूर्वक पूरा गर्नका लागि यस पालिकालाई “कृषि, पर्यटन, उर्जा र पूर्वाधार, अन्नपूर्ण समृद्धिको आधार” को दीर्घकालिन लक्ष्य तय गरी नेपालको संविधान २०७२ को अनुसूची ८ र ९ मा उल्लेखित स्थानीय तहको एकल तथा साझा अधिकार सूची, संघीय र प्रदेश सरकारले प्रदान गरेको वजेट सिलिड, स्थानीय सरकार संचालन ऐन २०७४, स्थानीय तहको वार्षिक योजना तथा बजेट तर्जुमा दिग्दर्शन, २०७४ अन्नपूर्ण गाउँपालिकाको आवधिक प्रथम पञ्चवर्षीय योजना २०७५/०७६-२०८०/०८१, मध्यकालीन खर्च संरचना, गण्डकी प्रदेश सरकारको ऐन नियम नीति तथा कार्यक्रम, संघीय सरकार र प्रदेश सरकारबाट प्राप्त मार्गदर्शनहरू, दिगो विकासका लक्ष्यहरू, क्षेत्रगत राष्ट्रिय नीतिहरू तथा यस गाउँपालिकाबाट पारित नीति तथा कार्यक्रमहरू सहभागितामुलक योजना तर्जुमा प्रकृत्याका चरणहरू अवलम्बन गरी सहभागितामुलक ढंगले आगामी आ.व. २०७९/०८० का लागि यो बजेट तथा कार्यक्रम तर्जुमा गरिएको छ। यो बजेट तथा कार्यक्रम तर्जुमा गर्दा विभिन्न क्षेत्रका सरोकारवालाहरूबाट प्राप्त राय सुझावलाई समेत समावेश गरेको छ।

प्रस्तुत बजेट तयार गर्ने सन्दर्भमा स्थानीय राजस्व परामर्श समिति, स्रोत अनुमान तथा बजेट सीमा निर्धारण समिति, बजेट तथा कार्यक्रम तर्जुमा समिति, गाउँपालिकाको नीति तथा कार्यक्रम र विभिन्न माध्यमहरूबाट गरिएको प्रतिवद्धता एवं घोषणा तथा गाउँ कार्यपालिकाका निर्णयहरू बमोजिम यस गाउँपालिकाको आगामी आ.ब. को लागि कायम हुने बजेट सीमा भित्र रही कर तथा शुल्क संकलन गर्ने, छुट दिने तथा आय संकलनको प्रशासनिक व्यवस्था गर्न आर्थिक विधेयक, २०७९ सेवा र कार्यहरूको लागि सञ्चित कोषबाट केही रकम खर्च गर्ने अधिकार दिन र सो रकम विनियोजन गर्न विनियोजन विधेयक, २०७९ वार्षिक विकास कार्यक्रम, २०७९ पेश गरेको छ।

संघीयता कार्यान्वयनको प्रारम्भिक चरणमै रहेकोले अन्तर सरकारको समन्वयलाई मजबुत र प्रभावकारी बनाउदै गाउँपालिकालाई प्राप्त सिमित स्रोत साधन समूचित उपयोग गरी सबै क्षेत्रहरूलाई समेटि समयमै कार्यान्वयन गर्न सक्ने गरी बजेट बाँडफाड गरिएको छ।

वजेटका उद्देश्यहरू

आगामी आर्थिक वर्ष २०७९।०८० को बजेटको मुख्य उद्देश्यहरू देहाय बमोजिम रहेका छन्।

१. सामाजिक र आर्थिक रुपान्तरण गरी समृद्ध अन्नपूर्ण गाउँपालिका निर्माण गर्ने,
२. सार्वजनिक खर्चमा पारदर्शिता, मितव्ययिता, जवाफदेहिता र उत्तरदायित्व कायम गराउने,
३. कृषिको उत्पादन र उत्पादकत्व अभिवृद्धि गरी गाउँपालिकालाई कृषि उत्पादनमा आत्म निर्भरताका साथ निर्यात गरी आयआर्जनको माध्यम बनाउने,

४. आर्थिक विकास, गरिवी निवारण, सामाजिक न्याय र समतामूलक विकासको अवधारणालाई अगाडि बढाउदै अन्नपूर्ण बासी जनताको जीवनस्तरमा अभिवृद्धि गर्ने,
५. उत्पादनमूलक तथा छिटो प्रतिफल प्राप्त गर्न सकिने आयोजना तथा कार्यक्रम संचालन गरी जनताको जीवनस्तर अभिवृद्धि गर्ने,
६. दिगो र सन्तुलित विकास, वातावरणीय संरक्षण, तथा सम्बर्द्धन गर्दै दिर्घकालिन विकासको अवधारणालाई सघाउ पुऱ्याउने,
७. आर्थिक अनुशासन तथा वित्तिय शुसासन कायम गर्ने ।

बजेटका प्राथमिकताहरू

सम्मूनत र समृद्ध अन्नपूर्ण निर्माणका लागि अन्नपूर्ण गाउँपालिकाले अनुशरण गरेको “**कृषि, पर्यटन, उर्जा र पूर्वाधार, अन्नपूर्ण समृद्धिको आधार**” भन्ने दिर्घकालीन दृष्णिकोणलाई आत्मसाथ गर्दै आर्थिक वर्ष २०७९।०८० को बजेटमा देहायका क्षेत्रमा लगानीलाई उच्च प्राथमिकता दिएको छु ।

१. नागरिकहरूको स्वास्थ्य सेवा सर्भसुलव वनाउन स्वास्थ्य विमा कार्यक्रम प्रभावकारी वनाउने,
२. भौतिक पूर्वाधार निर्माणमा गाउँपालिका केन्द्र र वडा केन्द्रहरूलाई जोड्ने रणनीतिक महत्वका सडकहरूको स्तरोन्नती गर्ने कार्यलाई उच्च प्राथमिकतामा राख्ने साथै सडकहरूको स्तरोन्नतीको लागि पक्की ढलान सडक निर्माणका लागि जोड दिने ,
३. गाउँपालिकाको प्रशासनिक केन्द्रको जग्गा प्राप्ति, पूर्वाधार निर्माण र गाउँपालिका अन्तर्गतका वडाका वडा कार्यालय भवनहरू, विद्यालय भवन लगायतका पूर्वाधार संरचनाहरू र अन्य संघसस्था सामुदायिक भवन निर्माण गर्ने ,
४. स्थानीय गोरेटो, घोडेटो तथा सिढिबाटो निर्माण तथा सडक पूल र झोलुङ्गे पूलहरू निर्माण गर्ने ,
५. गुणस्तरीय र समुचित खानेपानीको व्यवस्थापनका लागि प्रत्येक घरमा एक घर एक धारा जडान अभियान कार्यक्रम संचालन गर्ने,
६. गुणस्तरीय र सर्वसुलभ शिक्षाका लागि शैक्षिक पूर्वाधारहरूको निर्माण, शिक्षक तथा विद्यार्थीहरूको उत्प्रेरणा अभिवृद्धि गर्ने,
७. कृषि क्षेत्रको उत्पादन उत्पादकत्व अभिवृद्धि र अनुदानका कार्यक्रम मार्फत कृषिको आधुनिकीकरण, व्यवसायीकरण र यान्त्रीकरण मा जोड दिने,
८. पर्यटन पूर्वाधारहरूको निर्माण र विकासका साथ अन्नपूर्ण गाउँपालिका भित्रका पर्यटकीय सम्भावनाका क्षेत्रहरूको समुचित विकास गर्दै पर्यटन प्रवर्धनका कार्यक्रम सञ्चालन गर्ने,

९. आयआर्जन, क्षमता विकास र सशक्तिकरणका साथ मानव संसाधनको विकास गरी गाउँपालिकालाई आकर्षण केन्द्रको रूपमा स्थापित गर्ने,
१०. परम्परागत संस्कृति, मठ मन्दिर, गुम्बा तथा धार्मिक पर्यटकीय क्षेत्रहरूको संरक्षण तथा सम्वर्द्धन र घरेलु तथा साना उद्योगहरूको एवं सहकारी क्षेत्रको विकास गर्ने,
११. महिला, बालबालिका, आदीवासी जनजाति, दलित, जेष्ठ नागरिक, अपाङ्ग लगायत पछाडि परेका वर्गको उत्थान तथा विकासका र सामाजिक सुरक्षा कार्यक्रम संचालन गर्ने,
१२. सरसफाई तथा फोहोरमैला व्यवस्थापन, वन वातावरण संरक्षण र विपद् व्यवस्थापन, हरियाली प्रवर्द्धन र वातावरण मैत्री विकासलाई अगाडि बढाउने,
१३. यस गाउँपालिकाबाट प्रवाह गरिने सेवालार्ई मितव्ययी, प्रभावकारी, उत्तरदायी, पारदर्शी र नतिजामुखी तुल्याउनको लागि आवश्यक संरचनागत, संस्थागत र जनशक्ति विकास गर्ने ।

श्रद्धेय अध्यक्ष महोदय,

म आगामी आ.व.को बजेट प्रस्तुत गर्नु भन्दा अगाडि गत आ.व. २०७७ / ०७८ को यथार्थ आय व्यय विवरण र चालु आ.व. २०७८ / ०७९ को संशोधित आय/व्यय विवरण संक्षिप्त रूपमा प्रस्तुत गर्न चाहन्छु ।

आय/व्ययको विवरण			
क्र.स	विवरण	आ.व. २०७७/०७८ को यथार्थ	आ.व. २०७८/७९ का संशोधित अनुमान
१	चालु खर्च	४२८२८९४९३	३५६९३२४२०
२	पुँजिगत खर्च	२३५१०७२८४	१८५९४६२६१
जम्मा		६६३३९६७७७	५४२८७८६८१

अब म यस अन्नपूर्ण गाउँपालिकालाई आगामी आ.व. २०७९/०८० को लागि स्रोत अनुमान तथा बजेटको सीमा निर्धारण समितिबाट कायम हुन आएको कुल वजेट रकम रु. ६०५१७००००।- को शिर्षकगत आय विवरण देहाय बमोजिम प्रस्तुत गरेको छु।

आगामी आ.ब. २०७९/०८० को प्रस्तावित आय विवरण		
क्र.स	स्रोत/शिर्षकहरु	रकम रु.
१	संघीय समानिकरण अनुदान	१११९०००००
२	संघीय राजस्व बाँडफाँड	१०५४९२०००
३	संघीय शसर्त अनुदान	२६८८०००००
४	संघीय समपुरक अनुदान	३६००००००
५	संघीय बिशेष अनुदान	१९७०००००
६	प्रदेश समपुरक अनुदान	५००००००
७	प्रदेश समानिकरण अनुदान	१२६६३०००
८	प्रदेश राजस्व बाँडफाँड	६३३४०००
९	आन्तरिक आय	२०००००००
१०	प्रदेश विशेष अनुदान	५००००००
११	गत आ.व.को अ.ल्या	८९०००००
१२	प्रदेश शसर्त अनुदान	५००००००
१३	प्रदेश तथा स्थानीय शासन सहयोग कार्यक्रम	३८१०००
जम्मा		६०५१७००००

अगामी आ.ब. २०७९/०८० को प्रस्तावित व्यय विवरण		
क्र.स	स्रोत/शिर्षकहरु	रकम रु.
१	संघीय शसर्त अनुदान	२६८८०००००
२	संघीय समपुरक अनुदान	३६००००००
३	चालु खर्च	९०००००००
४	पुँजिगत खर्च	१७०६८९०००
५	प्रदेश तथा स्थानीय शासन सहयोग कार्यक्रम	३८१०००
६	कन्टिनजेन्सी	४६०००००
७	बिशेष अनुदान	१९७०००००
८	प्रदेश समपूरक	५००००००
९	प्रदेश विशेष अनुदान	५००००००
१०	प्रदेश शसर्त अनुदान	५००००००
जम्मा		६०५१७००००

उल्लेखित आ.व. २०७९/०८० को लागि प्रस्ताव गरिएको आय तथा व्यय विवरणमा संघिय ससर्त अनुदान तर्फको सामाजिक सुरक्षा भत्ता वापतको रकम समावेश नगरिएको हुँदा तुलनात्मक रुपमा बजेटको आकार सानो देखिए पनि श्रोत साधनको उपलब्धतालाई मध्यनजर सबै क्षेत्रमा सन्तुलित रुपमा बजेट बिनियोजन गर्ने प्रयास गरिएको छ।

श्रद्धेय अध्यक्ष ज्यू,

माथि उल्लेखित प्रस्तावित आयको विवरण अनुसारको आगामी आ.ब २०७९/०८० को व्ययको लागि विषयगत समिति अन्तर्गत क्षेत्रगत बाँडफाँड देहाय बमोजिम हुने गरी प्रस्ताव गरेको छु ।

- १) यस गाउँपालिकाका सबै वडाहरुलाई मध्यपहाडी लोकमार्गसँग जोड्न र सबै सडकहरुलाई बाह्र महिना संचालनमा ल्याई सडक पहुँच स्थापित गर्नका लागि र अन्नपूर्ण गाउँपालिकाको चक्रपथ निर्माण र अन्य सडक निर्माण एवं स्तरोन्नती गर्नका लागि समपूरक अनुदान सहित विशेष प्राथमिकताका साथ रु. ७ करोड ८५ लाख बजेट विनियोजन गरिएको छ ।
- २) वडा स्तरीय पूर्वाधार संरचना निर्माण गर्नका लागि यस गाउँपालिका अन्तर्गतका ११ वटै वडाहरुका लागि रु. १ करोड ७७ लाख बजेट बिनियोजन गरिएको छ ।

- ३) यस गाउँपालिका अन्तर्गतका निर्माण गर्नुपर्ने ६ नं वडा कार्यालय भवन निर्माण सम्पन्न गर्ने गरी आवश्यक बजेटको व्यवस्था गरिएको छ ।
- ४) गाउँपालिका अन्तर्गतका आवश्यक झोलुङ्गे पुल निर्माण गर्नका लागि रु. १५ लाख बजेट विनियोजन गरिएको छ ।
- ५) यस गाउँपालिका अन्तर्गतको आर्थिक विकासको महत्वपूर्ण आधारका रुपमा रहेका पूर्वाधार संरचनाहरू निर्माण गर्नका लागि प्रति वडा रु.१५ लाखको दरले रु.१ करोड ६५ लाख बजेट व्यवस्था गरिएको छ ।
- ६) कृषि उत्पादन र उत्पादकत्वको अभिवृद्धि र कृषि क्षेत्रको आय आर्जनको महत्वपूर्ण क्षेत्रको रुपमा विकास गर्नका लागि कृषि तथा पशु विकास तर्फ सर्शत अनुदानको कार्यक्रम अतिरिक्त रु. ४५ लाख बजेट विनियोजन गरिएको छ ।
- ७) पालिका बासीहरूलाई गुणस्तरीय स्वास्थ्य सेवाको पहुँच सुनिश्चित गर्न, स्वास्थ्य संस्थाहरूबाट प्रदान गरिने सेवालाई थप प्रभावकारी बनाउन गाउँपालिकाको नीति र प्रतिबद्धता बमोजिम गाउँपालिकाका सबै नागरिकको स्वास्थ्य बिमामा ५० प्रतिशत अनुदान सहित स्वास्थ्य तर्फ बिमा रु. १ करोड ४० लाख बजेट विनियोजन गरिएको छ ।
- ८) आयुर्वेद सेवाको अभिवृद्धि गरी रोग प्रतिरोधात्मक क्षमताको विकास गर्ने, आयुर्वेद उपचार पद्धति, ध्यान शिक्षा तथा योग अभ्यासलाई कार्यान्वयन गर्नका लागि रु. ४ लाख बजेट विनियोजन गरिएको छ ।
- ९) गुणस्तरीय शिक्षा र सर्वसुलभ शिक्षाका लागि शैक्षिक पूर्वाधार, शिक्षक तथा विद्यार्थी उत्प्रेरणा अभिवृद्धि गर्नका लागि साथै गाउँ पालिकामा कार्यरत बालविकास सहजकर्ता, विद्यालय कर्मचारीहरूलाई नेपाल सरकारले तोकेको न्यूनतम पारिश्रमिक उपलब्ध गराउनका लागि रु. १ करोड ४७ लाख, यस गाउँपालिका अन्तर्गत शैक्षिक क्षेत्र विकास कार्यक्रमका लागि रु. २५ लाख बजेट विनियोजन गरिएको छ ।
- १०) महिला बालबालिका तथा जेष्ठ नागरिक दलित, आदिवासी जनजाति उत्थान तथा सशक्तिकरण र उपाधक्षसँग महिला कार्यक्रमका लागि रु. २५ लाख ५० हजार बजेट विनियोजन गरिएको छ ।
- ११) नागरिकहरूलाई स्वच्छ खानेपानी उपलब्ध गराउने र एक घर एक धारा अभियान कार्यक्रमलाई संचालन गर्नका लागि रु. ५५ लाख बजेट विनियोजन गरिएको छ ।
- १२) आगामी आर्थिक बर्षमा विपद् व्यवस्थापन कार्यका लागि गत बर्ष देखि स्थापित अन्नपूर्ण गाउँपालिका विपद् व्यवस्थापन कोषमा रु. ५० लाख ३९ हजार विनियोजन गरिएको छ । उक्त

कोषलाई प्राकृतिक तथा दैविक विपत्तीमा राहत, उद्धार तथा पूनस्थापना कार्यका लागि प्रयोग गरिनेछ ।

- १३) मानव संसाधन तथा संस्थागत क्षमता विकास, राजस्व परिचालन, वित्तिय व्यवस्थापन, वित्तिय जोखिम न्युनिकरण, सार्वजनिक सुनुवाइ, सामाजिक परिक्षण, आन्तरिक नियन्त्रण प्रणाली, प्रभावकारी सेवा प्रवाह, सुशासन, उत्तरदायित्व र पारदर्शिता र अन्तरनिकाय समन्वय जस्ता विविध कार्यक्रमका लागि रु. ५३ लाख बजेट विनियोजन गरिएको छ ।
- १४) गाउँपालिका भित्रका सहकारी संस्थाको क्षमता अभिवृद्धि, प्रवर्धन र विकास कार्यक्रमका लागि रु. ५ लाख विनियोजित गरिएको छ ।
- १५) परम्परागत प्राचीन मौलिक संस्कार संस्कृतिको संरक्षण, जगेर्ना, विकास र प्रवर्धनका लागि ढिकुरपोखरीमा संचालन हुने तिज विशेष मेला कार्यक्रम, भदौरेको कोदो महोत्सव, प्रविण गुरुङ गायन प्रतियोगिता, लुम्ले अन्नपूर्ण म्याराथुन, घान्द्रुक, हनी हन्टिङ प्रतियोगिता लान्द्रुक, फागु महोत्सव विरेठाटी लगायतका गाउँपालिकाका विभिन्न स्थानहरूमा संचालन हुने मेला, पर्व, महोत्सवमा दिईने अनुदान तथा सहयोगलाई समेत वजेटमा सम्बोधन गरिएको छ ।
- १६) गाउँपालिका कार्यालय, वडा कार्यालय संचालन प्रशासनिक तथा चालु खर्च तर्फःरु ९ करोड विनियोजन गरेको छु ।

श्रद्धेय अध्यक्ष महोदय,

उल्लेखित क्षेत्रगत बाँडफाडको विस्तृत विवरण अनुसूचीहरूमा उल्लेख गरिएको छ । आगामी आर्थिक बर्षको लागि प्रस्तावित गरिएको आयोजनागत बाँडफाडको विवरण वार्षिक विकास कार्यक्रममा समावेश रहेको छ । सशर्त अनुदान तर्फको हस्तान्तरित तथा निक्षेपित कार्यक्रमहरू प्राप्त कार्यक्रमका आधारमा संचालन हुने गरी व्यवस्था मिलाईएको छ ।

चालु आ.व. २०७८/७९ को हाल सम्मको यथार्थ आय व्यय र आगामी आर्थिक वर्ष २०७९/०८० को अनुमानित आय व्यय विवरणहरू, आर्थिक विधेयक र विनियोजन विधेयकमा तथा योजनागत विस्तृत विवरण वार्षिक विकास कार्यक्रम अनुसूचीहरूमा उल्लेख गरेको छु ।

कर सम्बन्धी प्रस्ताव आर्थिक विधेयक २०७९ यसै साथ प्रस्तुत गरेको छु । राजश्व परामर्श समितिको सिफारिसमा आगामी आ.ब. को लागि प्रस्ताव गरिएको करका दरहरूमा समयानुकुल सामान्य हेरफेर गरिएको छ । उक्त कर, दस्तुर सम्बन्धी प्रस्ताव २०७९ साउन १ गते बाट लागु हुने गरी व्यवस्था मिलाएको छु ।

श्रद्धेय गाउँसभाका अध्यक्ष महोदय तथा यस सभाका सदस्य ज्यूहरु,

कुनै एक क्षेत्रको विकासले मात्र समग्र गाउँपालिकाको विकास हुन नसक्ने वस्तुगत यथार्थहरुलाई मनन गर्दै बजेट तयार गर्दा सबै क्षेत्रहरुलाई समेट्ने प्रयास गरिएको छ । यसबाट सबै क्षेत्रको सन्तुलित विकासमा टेवा पुग्नेछ भन्ने विश्वास लिएको छु । गाउँपालिकालाई प्राप्त सिमित स्रोत साधनलाई अधिकतम उपयोग गर्ने गरी योजना तथा कार्यक्रमहरुमा बाँडफाँडको व्यवस्था मिलाई सोही अनुसार बजेट विनियोजन गरिएको छ । बजेटले लिएको उद्देश्य प्राप्तिको लागि प्रभावकारी कार्यान्वयन एवम् अनुगमन मूल्यांकन जरुरी हुन्छ, यसका साथै संस्थागत, नीतिगत, कार्यविधिगत सुधारका कार्यक्रमहरु समेत आवश्यक पर्न जान्छ । उपयुक्त बजेट कार्यान्वयनमा सदाझै सम्पूर्ण गाउँपालिका बासी एवम् सम्बद्ध सबै पक्षहरुबाट सहयोग, सल्लाह रचनात्मक सुझाव एवम् सृजनात्मक आलोचना र पृष्ठपोषण प्राप्त हुने अपेक्षा लिएको छु ।

अन्त्यमा, प्रस्तुत बजेट तर्जुमाको सिलसिलामा हर वखत अमूल्य सुझाव दिई सहयोग गर्नुहुने श्रद्धेय गाउँपालिकाका अध्यक्षज्यू, कार्यपालिका सदस्यज्यूहरु तथा निर्वाचित पदाधिकारीज्यूहरु, गाउँपालिकामा क्रियाशिल राजनैतिक दलका पदाधिकारी ज्यूहरु, प्रमुख प्रशासकीय अधिकृत एवम् राष्ट्रसेवक कर्मचारीहरु लगायत सबैमा हार्दिक कृतज्ञता प्रकट गर्दै धन्यवाद दिन चाहन्छु । बजेट तर्जुमाका विभिन्न चरणहरुमा सहभागी भई प्रत्यक्ष वा अप्रत्यक्ष सहयोग पुऱ्याउनु हुने सम्पूर्ण गाउँपालिका बासीहरु एवम् आम नागरिकहरुमा धन्यवाद दिन चाहन्छु । यस गाउँपालिकाले लिएका दीर्घकालिन नीति कार्यक्रम तथा बजेट र आगामी आ.व.को लागि प्रस्तावित नीति कार्यक्रम तथा बजेट प्रभावकारी रुपमा कार्यान्वयन हुन सकेमा अन्नपूर्ण गाउँपालिकाको भौतिक पूर्वाधार लागयत आर्थिक, सामाजिक, सांस्कृतिक एवम् मानव विकासका क्षेत्रमा सकारात्मक प्रभाव पर्ने देखिएकोले यसको सफल कार्यान्वयनका लागि सम्बद्ध सबै पक्षहरुबाट सदाझै निरन्तर सहयोगको आवह्वान गर्दै प्रस्तुत बजेटको दफावार छलफलमा यस सभाबाट प्राप्त थप रचनात्मक सुझावहरुको अपेक्षा सहित, हार्दिक कृतज्ञता प्रकट गर्दै, पुनः सबैमा धन्यवाद सहित विदा हुन्छु ।

नमस्कार, जय अन्नपूर्ण

चन्द्रकला अधिकारी
उपाध्यक्ष, अन्नपूर्ण गाउँपालिका
संयोजक- बजेट तथा कार्यक्रम तर्जुमा समिति